










## ПИСМЕНИ ИНСТРУКЦИИ СПОРЕД АДР









### Постапки во случај на несреќа или итен случај

Во случај на несреќа или итен случај што може да се појави или произлезе во текот на превозот, членовите на екипажот на возилото ги преземаат следните дејства кога е безбедно и практично тие да се направат:

- Закочете го возилото, запрете ја работата на моторот и прекинете го електричниот круг со активирање на главниот прекинувач, ако постои;
- Избегнувајте извори на палење, особено, да не се пуши, да не се употребуваат електронски цигари или слични направи или да не се вклучува електрична опрема;
- Информирајте ги надлежните служби за итни случаи, со давање на што е можно повеќе информации за инцидентот или несреќата и за опасните материи вклучени во неа;
- Облечете го елечето за предупредување и поставете ги соодветните знаци за предупредување како што треба;
- Транспортните документи нека бидат спремни за покажување на службените лица при пристигнување;
- Не ги газете или допирајте истурените материи и избегнувајте вдишување на задушливи гасови, чад, прашина и испарувања стоејќи спротивно од ветрот;
- По потреба и кога е безбедно користете ги противпожарните апарати за да изгасите мал/почетен пожар во гумите, кочниците и просторот на моторот;
- Екипажот на возилото не смее да гаси пожари во товарниот простор;
- По потреба и кога е безбедно да се направи, користете ја опремата што е во возилото за да спречите истекувања во водена средина или во канализациска мрежа и да го спречите разливањето;
- Оддалечете се од несреќата или итниот случај, известете ги другите лица да се оддалечат и следете ги инструкциите на надлежните служби;
- Соблечете ја контаминираната облека и употребената контаминирана заштитна опрема и ставете ги на сигурно место.



**Дополнително упатство за членовите на екипажот на возилото за својство на опасноста од опасните материи по класи и за дејствијата зависно од околностите**

Налепници и етикети за опасност	Својство на опасноста	Дополнителни мерки
(1)	(2)	(3)
<p>Експлозивни материи и производи</p>  <p>1 1.5 1.6</p>	<p>Може да имаат различни својства и ефекти како што е масовна детонација; исфрлање на парчиња; интензивен пожар/топлински удар; појава на блескава светлина, силен звук или чад. Чувствителни на удари и/или потреси и/или топлина.</p>	<p>Засолнете се но што подалеку од прозорци.</p>
<p>Експлозивни материи и производи</p>  <p>1.4</p>	<p>Незначителен ризик од експлозија и пожар.</p>	<p>Засолнете се.</p>
<p>Запалливи гасови</p>  <p>2.1</p>	<p>Ризик од пожар. Ризик од експлозија. Може да се под притисок. Ризик од задушување. Може да предизвикаат изгореници и/или смрзнатини. Садот/пакувањето може да експлодира при загревање.</p>	<p>Засолнете се. Избегнувајте ниски места.</p>
<p>Незапалливи, неотровни гасови</p>  <p>2.2</p>	<p>Ризик од задушување. Може да бидат под притисок. Може да предизвикаат смрзнатини. Садот/пакувањето може да експлодира при загревање.</p>	<p>Засолнете се. Избегнувајте ниски места.</p>
<p>Отровни гасови</p>  <p>2.3</p>	<p>Ризик од труење. Може да бидат под притисок. Може да предизвикаат изгореници и/или смрзнатини. Садот/пакувањето може да експлодира при загревање.</p>	<p>Користете заштитна маска. Засолнете се. Избегнувајте ниски места.</p>
<p>Запалливи течности</p>  <p>3</p>	<p>Ризик од пожар. Ризик од експлозија. Садот/пакувањето може да експлодира при загревање.</p>	<p>Засолнете се. Избегнувајте ниски места.</p>
<p>Запалливи цврсти материи, самореактивирачки материи и цврсти експлозивни материи во неексплозивна состојба (десензибилизирани)</p>  <p>4.1</p>	<p>Ризик од пожар. Запалливи или лесно запалливи, може да се иницираат од топлина, искри или пламен. Може да содржат самореактивни материи подложни на егзотермно распаѓање во случај на довод на топлина, контакт со други материи (како киселини, соединенија на тешки метали или амини), триење или удар. Тоа може да доведе до создавање на опасни и запалливи гасови или до испарувања или до самозапалливост. Садот/пакувањето може да експлодира при загревање. Ризик од експлозија на десензибилизирани експлозивни по губење на десензибилноста</p>	
<p>Материи подложни на самозапалување</p>  <p>4.2</p>	<p>Ризик од самозапалување ако пакувањата се оштетени или содржината е истурена. Може да реагираат бурно со вода.</p>	
<p>Материи кои во контакт со вода испуштаат запалливи гасови</p>  <p>4.3</p>	<p>Ризик од пожар или експлозија во контакт со вода</p>	<p>Истурените материи треба да се покријат и чуваат суви</p>

Налепници и етикети за опасност	Својство на опасноста	Дополнителни мерки
(1)	(2)	(3)
Оксидирачки материи  5.1	Ризик од бурна реакција, палење и експлозија во контакт со согорливи или запалливи материи	Избегнувајте мешање со запалливи материи или материи што согоруваат (на пример, стругутини)
Органски пероксиди  5.2	Ризик од егзотермичко распаѓање при покачени температури, контакт со други материи (како киселини, соединенија од тешки метали или амини), триење или удар. Тоа може да доведе до создавање на штетни и запалливи гасови или испарувања или samozapalливост.	Избегнувајте мешање со запалливи супстанции или супстанции што согоруваат (на пример, стругутини)
Отровни материи  6.1	Ризик од труење, при вдишување, контакт преку кожата или голтање. Ризик за водената средина и канализациската мрежа.	Користете заштитна маска .
Заразни материи  6.2	Ризик од зараза. Може да предизвика болест на луѓе или животни. Ризик за водената средина и канализациската мрежа.	
Радиоактивен материјал  7A 7B 7C 7D	Ризик од вдишеното и надворешното зрачење.	Ограничете го времето на изложеност
Фисибилни материјали  7E	Ризик од нуклеарна верижна реакција.	
Корозивни материи  8	Ризик од изгореници. Може да реагираат бурно едни со други, со вода или со други материи. Ако се разлеат може да дојде до создавање на нагривувачки испарувања. Ризик за водената средина и канализациската мрежа.	
Други опасни материи и производи  9 9A	Ризик од изгореници. Ризик од пожар. Ризик од експлозија. Ризик за водената средина и канализациската мрежа.	

**Забелешка 1:** За опасни материи со повеќекратни ризици и за мешани товари, треба да се запазат укажувањата за секоја од опасностите посочени во таблицата.

**Забелешка 2:** Дополнителните мерки наведени погоре може да се прилагодат на класите на опасни материи што се превезуваат без разлика на начинот на превозот.

Дополнително упатство за членовите на екипажот на возилото за својството на опасноста од опасните материи, означени со симболи, и за дејствијата кои се превземаат зависно од околностите		
Симбол	Својство на опасноста	Дополнителни мерки
(1)	(2)	(3)
 <p>Материи опасни за животна средина</p>	Ризик за водената средина и канализациската мрежа.	
 <p>Материи со зголемена температура</p>	Ризик од изгореници со топлина	Избегнувајте контакт со жешките делови на транспортната единица и разлеаната материја

Опрема за лична и општа заштита при извршување на општи дејствија и дејствија во специфични итни случаи што треба да се носи во возилото во согласност со оддел 8.1.5 од АДР

Следната опрема треба да се носи во возилото за сите броеви на налепници за опасност:

- за секое возило, клинеста подметка за тркала со големина соодветна на максималната маса на возилото и на пречникот на тркалото;
- два самостојечки знаци за предупредување;
- течност за плакнење на очите<sup>a</sup>; и

за секој член на екипажот на возилото

- елече за предупредување;
- рачен апарат за осветлување;
- чифт заштитни ракавици; и
- заштита за очи.

Дополнителна опрема потребна за одредени класи:

- заштитна маска за секој член на екипажот на возилото треба да се носи во возилото за налепници за опасност со број 2.3 или 6.1;
- лопата <sup>b</sup>;
- затинка за затворање улични испусти <sup>b</sup>;
- сад за собирање <sup>b</sup>.

<sup>a</sup> Не е потребна за налепници со број 1, 1.4, 1.5, 1.6, 2.1, 2.2 и 2.3.

<sup>b</sup> Потребна е само за налепници со број 3, 4.1, 4.3, 8 и 9.